
Shri Brahmastra Mahavidya Bagulamukhi Stotram

ಶ್ರೀಬ್ರಹ್ಮಾಸ್ತ್ರಮಹಾವಿದ್ಯಾಬಗಲಾಮುಖೀಸ್ತೋತ್ರಂ

Document Information



Text title : Brahmastra Mahavidya Bagalamukhi Stotram

File name : brahmAstramahAvidyAbagalAmukhIstotram.itx

Category : devii, dashamahAvidyA

Location : doc_devii

Proofread by : Ruma Dewan

Latest update : March 11, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 11, 2023

sanskritdocuments.org

ಶ್ರೀಬ್ರಹ್ಮಾಸ್ತ್ರಮಹಾವಿದ್ಯಾಬಗಲಾಮುಖೀಸ್ತೋತ್ರಂ



ಶ್ರೀ ಗಣೇಶಾಯ ನಮಃ .

ಓಂ ಅಸ್ಯ ಶ್ರೀಬಗಲಾಮುಖೀಸ್ತೋತ್ರಸ್ಯ ಭಗವಾನ್ ನಾರದ ಋಷಿಃ .

ತ್ರಿಷ್ಠುಪ್ಪಂದಃ . ಶ್ರೀಬಗಲಾಮುಖೀ ದೇವತಾ .

ಹ್ಲೀಂ ಬೀಜಂ . ಸ್ವಾಹಾ ಶಕ್ತಿಃ .

ಮಮ ಸನ್ನಿಹಿತಾನಾಮಸನ್ನಿಹಿತಾನಾಂ ವಿರೋಧಿನಾಂ ದುಷ್ಟಾನಾಂ

ವಾಙ್ಮುಖಬುದ್ಧೀನಾಂ ಸ್ತಂಭನಾರ್ಥೇ

ಶ್ರೀಮಹಾಮಾಯಾಬಗಲಾಮುಖೀವರಪ್ರಸಾದಸಿದ್ಧಯರ್ಥೇ ಜಪೇ ವಿನಿಯೋಗಃ .

(ಪಾಲೇ ವಿನಿಯೋಗಃ)

ಕರನ್ಯಾಸಃ .

ಓಂ ಹ್ಲೀಂ ಅಂಗುಷ್ಠಾಭ್ಯಾಂ ನಮಃ .

ಓಂ ಬಗಲಾಮುಖೀ ತರ್ಜನೀಭ್ಯಾಂ ಸ್ವಾಹಾ .

ಓಂ ಸರ್ವದುಷ್ಟಾನಾಂ ಮಧ್ಯಮಾಭ್ಯಾಂ ವಷಟ್ .

ಓಂ ವಾಚಂ ಮುಖಂ ಪದಂ ಸ್ತಂಭಯ ಅನಾಮಿಕಾಭ್ಯಾಂ ಹುಂ .

ಓಂ ಜಿಹ್ವಾಂ ಕೀಲಯ ಕೀಲಯ ಕನಿಷ್ಠಿಕಾಭ್ಯಾಂ ವೌಷಟ್ .

ಓಂ ಬುದ್ಧಿಂ ವಿನಾಶಯ ಹ್ಲೀಂ ಓಂ ಸ್ವಾಹಾ ಕರತಲಕರಪೃಷ್ಠಾಭ್ಯಾಂ ಫಟ್ ..

ಋಷ್ಯಾದಿನ್ಯಾಸಃ .

ಓಂ ನಾರದಋಷಯೇ ನಮಃ ಶಿರಸಿ .

ಓಂ ತ್ರಿಷ್ಠುಪ್ ಛಂದಸೇ ನಮಃ ಮುಖೇ .

ಓಂ ಶ್ರೀಬಗಲಾಮುಖೀದೇವತಾಯೈ ನಮಃ ಹೃದಯೇ .

ಓಂ ಹ್ಲೀಂ ಬೀಜಾಯ ನಮಃ ಗುಹ್ಯೇ .

ಓಂ ಸ್ವಾಹಾ ಶಕ್ತಯೇ ನಮಃ ಪಾದಯೋಃ .

ಓಂ ವಿನಿಯೋಗಾಯ ನಮಃ ಸರ್ವಾಂಗೇ .

ಇತಿ ಋಷ್ಯಾದಿನ್ಯಾಸಃ ..

ಹೃದಯಾದಿಷಡಂಗನ್ಯಾಸಃ .

ಓಂ ಹ್ಲೀಂ ಹೃದಯಾಯ ನಮಃ .

ಓಂ ಬಗಲಾಮುಖೀ ಶಿರಸೇ ಸ್ವಾಹಾ .

ಓಂ ಸರ್ವದುಷ್ಟಾನಾಂ ಶಿಖಾಯೈ ವಷಟ್ .

ಓಂ ವಾಚಂ ಮುಖಂ ಸ್ತಂಭಯ ಕವಚಾಯ ಹುಂ .

ಓಂ ಜಿಹ್ವಾಂ ಕೀಲಯ ಕೀಲಯ ನೇತ್ರತ್ರಯಾಯ ವೌಷಟ್ .

ಓಂ ಬುದ್ಧಿಂ ವಿನಾಶಯ ಹ್ಲೀಂ ಓಂ ಸ್ವಾಹಾ ಅಸ್ತ್ರಾಯ ಫಟ್ .

ಇತಿ ಹೃದಯಾದಿಷಡಂಗನ್ಯಾಸಃ .

ಓಂ ಹ್ಲೀಂ ಕ್ಲೀಂ ಐಂ ಇತಿ ದಿಗ್ಬಂಧಃ ..

ಅಥ ಧ್ಯಾನಂ -

ಸೌವರ್ಣಾಸನಸಂಸ್ಥಿತಾಂ ತ್ರಿನಯನಾಂ ಪೀತಾಂಶುಕೋಲ್ಲಾಸಿನೀಂ

ಹೇಮಾಭಾಂಗರುಚಿಂ ಶಶಾಂಕಮುಕುಟಾಂ ಸಚ್ಚಂಪಕಸ್ಯಗ್ನುತಾಂ .

ಹಸ್ತೈರ್ಮುಧ್ಗರಪಾಶವಜ್ರರಸನಾಃ ಸಂಬಿಭೃತೀಂ ಭೂಷಣೈಃ

ವ್ಯಾಪ್ತಾಂಗೀಂ ಬಗಲಾಮುಖೀಂ ತ್ರಿಜಗತಾಂ ಸಂಸ್ತಂಭಿನೀಂ ಚಿಂತಯೇತ್ ..

ಜಪಮಂತ್ರಃ -

ಓಂ ಹ್ಲೀಂ ಬಗಲಾಮುಖಿಂ ಸರ್ವದುಷ್ಟಾನಾಂ ವಾಚಂ ಮುಖಂ ಪದಂ ಸ್ತಂಭಯ

ಜಿಹ್ವಾಂ ಕೀಲಯ ಬುದ್ಧಿಂ ವಿನಾಶಯ ಹ್ಲೀಂ ಓಂ ಸ್ವಾಹಾ .

ಅಥ ಸ್ತೋತ್ರಂ -

ಮಧ್ಯೇಸುಧಾಬ್ಧಿ ಮಣಿಮಂಡಪರತ್ನವೇದ್ಯಾಂ

ಸಿಂಹಾಸನೋಪರಿಗತಾಂ ಪರಿಪೀತವರ್ಣಾಂ .

ಪೀತಾಂಬರಾಭರಣಮಾಲ್ಯವಿಭೂಷಿತಾಂಗೀಂ

ದೇವೀಂ ನಮಾಮಿ ದೃತಮುಧ್ಗರವೈರಿಜಿಹ್ವಾಂ .. 1..

ಜಿಹ್ವಾಗ್ರಮಾದಾಯ ಕರೇಣ ದೇವೀಂ ವಾಮೇನ ಶತ್ರುನ್ ಪರಿಪೀಡಯಂತೀಂ .

ಗದಾಭಿಧಾತೇನ ಚ ದಕ್ಷಿಣೇನ ಪೀತಾಂಬರಾಡ್ಯಾಂ ದ್ವಿಭುಜಾಂ ನಮಾಮಿ .. 2..

ತ್ರಿಶೂಲಧಾರಿಣೀಮಂಬಾಂ ಸರ್ವಸೌಭಾಗ್ಯದಾಯಿನೀಂ .

ಸರ್ವಶೃಂಗಾರವೇಶಾಡ್ಯಾಂ ದೇವೀಂ ಧ್ಯಾತ್ವಾ ಪ್ರಪೂಜಯೇತ್ .. 3..

ಪೀತವಸ್ತ್ರಾಂ ತ್ರಿನೇತ್ರಾಂ ಚ ದ್ವಿಭುಜಾಂ ಹಾಟಕೋಜ್ಜಲಾಂ .

ಶಿಲಾಪರ್ವತಹಸ್ತಾಂ ಚ ಸ್ಮರೇತ್ ತಾಂ ಬಗಲಾಮುಖೀಂ .. 4..

ರಿಪುಜಿಹ್ವಾಗ್ರಹಾಂ ದೇವೀಂ ಪೀತಪುಷ್ಪವಿಭೂಷಿತಾಂ .

ವೈರಿನಿರ್ದಲನಾರ್ಥಾಯ ಸ್ಮರೇತ್ತಾಂ ಬಗಲಾಮುಖೀಂ .. 5..

ಗಂಭೀರಾಂ ಚ ಮದೋನ್ಮತ್ತಾಂ ಸ್ವರ್ಣಕಾಂತಿಸಮಪ್ರಭಾಂ .

ಚತುರ್ಭುಜಾಂ ತ್ರಿನೇತ್ರಾಂ ಚ ಕಮಲಾಸನಸಂಸ್ಥಿತಾಂ .. 6..

ಮುಧ್ಗರಂ ದಕ್ಷಿಣೇ ಪಾಶಂ ವಾಮೇ ಜಿಹ್ವಾಂ ಚ ವಜ್ರಕಂ .

ಪೀತಾಂಬರಧರಾಂ ಸಾಂದ್ರಹೃಥಪೀನಪಯೋಧರಾಂ .. 7..

ಹೇಮಕುಂಡಲಭೂಷಾಂ ಚ ಪೀತಚಂದ್ರಾರ್ಧಶೇಖರಾಂ .

ಪೀತಭೂಷಣಪೀತಾಂಗೀಂ ಸ್ವರ್ಣಸಿಂಹಾಸನೇ ಸ್ಥಿತಾಂ .. 8..
 ಏವಂ ಧ್ಯಾತ್ವಾ ಜಪೇತ್ ಸ್ತೋತ್ರಮೇಕಾಗ್ರಕೃತಮಾನಸಃ .
 ಸರ್ವಸಿದ್ಧಿಮವಾಪ್ನೋತಿ ಮಂತ್ರಧ್ಯಾನಪುರಃಸರಂ .. 9..
 ಆರಾಧ್ಯಾ ಜಗದಂಬ ದಿವ್ಯಕವಿಮಿಃ ಸಾಮಾಜಿಕೈಃ ಸ್ತೋತ್ರೈಃ
 ಮಾಲ್ಯೈಶ್ಚಂದನಕುಂಕುಮೈಃ ಪರಿಮಲೈರಭ್ಯಚಿತಾ ಸಾದರಾತ್ .
 ಸಮ್ಯಜ್ಞಾಸಿಸಮಸ್ತಭೂತ ನಿವಹೇ ಸೌಭಾಗ್ಯಶೋಭಾಪ್ರದೇ
 ಶ್ರೀಮುಗ್ಧೇ ಬಗಲೇ ಪ್ರಸೀದ ವಿಮಲೇ ದುಃಖಾಪಹೇ ಪಾಹಿ ಮಾಂ .. 10..
 ಆನಂದಕಾರಿಣೀ ದೇವೀ ರಿಪುಸ್ತಂಭನಕಾರಿಣೀ .
 ಮದನೋನ್ಮಾದಿನೀ ಚೈವ ಪ್ರೀತಿಸ್ತಂಭನಕಾರಿಣೀ .. 11..
 ಮಹಾವಿದ್ಯಾ ಮಹಾಮಾಯಾ ಸಾಧಕಸ್ಯ ಫಲಪ್ರದಾ .
 ಯಸ್ಯಾಃ ಸ್ಮರಣಮಾತ್ರೇಣ ತೈಲೋಕ್ಯಂ ಸ್ತಂಭಯೇತ್ಕೃಣಾತ್ .. 12..
 ವಾಮೇ ಪಾಶಾಂಕುಶೌ ಶಕ್ತಿ ತಸ್ಯಾಧಸ್ತಾದ್ವರಂ ಶುಭಂ .
 ದಕ್ಷಿಣೇ ಕ್ರಮತೋ ವಜ್ರಂ ಗದಾಜಿಹ್ವಾಭಯಾನಿ ಚ .. 13..
 ವಿಭೃತೀಂ ಸಂಸ್ಮರೇನ್ನಿತ್ಯಂ ಪೀತಮಾಲ್ಯಾನುಲೇಪನಾಂ .
 ಪೀತಾಂಬರಧರಾಂ ದೇವೀಂ ಬ್ರಹ್ಮಾದಿಸುರವಂದಿತಾಂ .. 14..
 ಕೇಯೂರಾಂಗದಕುಂಡಲಭೂಷಾಂ ಬಾಲಾರ್ಕದ್ಯುತಿರಂಜಿತವೇಷಾಂ .
 ತರುಣಾದಿತ್ಯಸಮಾನಪ್ರತಿಮಾಂ ಕೌಶೇಯಾಂಶುಕಬದ್ಧನಿತಂಬಾಂ .. 15..
 ಕಲ್ಪದುಮತಲನಿಹಿತಶಿಲಾಯಾಂ ಪ್ರಮುದಿತಚಿತ್ತೋಲ್ಲಸದಲಕಾಂತಾಂ .
 ಪಂಚಪ್ರೇತನಿಕೇತನಬದ್ಧಾಂ ಭಕ್ತಜನೇಭ್ಯೋ ವಿತರಣಶೀಲಾಂ .. 16..
 ಏವಂವಿಧಾಂ ತಾಂ ಬಗಲಾಂ ಧ್ಯಾತ್ವಾ ಮನಸಿ ಸಾಧಕಃ .
 ಸರ್ವಸಂಪತ್ಸಮೃದ್ಧ್ಯರ್ಥಂ ಸ್ತೋತ್ರಮೇತದುದೀರಯೇತ್ .. 17..
 ಚಲತ್ಕನಕಕುಂಡಲೋಲ್ಲಸಿತಚಾರುಗಂಡಸ್ಥಲಾಂ
 ಲಸತ್ಕನಕಚಂಪಕದ್ಯುತಿಮದಿಂದುವಿಂಬಾನನಾಂ .
 ಗದಾಹತವಿಪಕ್ಷಕಾಂ ಕಲಿತಲೋಲಜಿಹ್ವಾಂ ಚಲಾಂ
 ಸ್ಮರಾಮಿ ಬಗಲಾಮುಖೀ ವಿಮುಖವಾಙ್ಮುಖಸ್ತಂಭಿನೀಂ .. 18..
 ಪೀಯೂಷೋದಧಿಮಧ್ಯಚಾರುವಿಲಸದ್ರತ್ನೋಜ್ಜ್ವಲೇ ಮಂಡಪೇ
 ತಸ್ನಿಂಹಾಸನಮೂಲಪಾತಿತರಿಪುಂ ಪ್ರೇತಾಸನಾಧ್ಯಾಸಿನೀಂ .
 ಸ್ವರ್ಣಾಭಾಂ ಕರಪೀಡಿತಾರಿರಸನಾಂ ಭ್ರಾಮ್ಯದ್ಗದಾಂ ವಿಭ್ರಮಾಂ
 ಯಸ್ತಾಂ ಧ್ಯಾಯತಿ ಯಾಂತಿ ತಸ್ಯ ವಿಲಯಂ ಸದ್ಯೋಽಥ ಸರ್ವಾಪದಃ .. 16..
 ದೇವಿ ತ್ವಚ್ಚರಣಾಂಬುಜಾರ್ಚನಕೃತೇ ಯಃ ಪೀತಪುಷ್ಪಾಂಜಲಿಂ
 ಮುದ್ರಾಂ ವಾಮಕರೇ ನಿಧಾಯ ಚ ಪುನರ್ಮಂತ್ರೀ ಮನೋಜ್ಞಾಕ್ಷರಂ .

ಪೀತಾಧ್ಯಾನಪರೋಽಥ ಕುಂಭಕವಶಾದ್ ಬೀಜಂ ಸ್ಮರೇತ್ಪಾರ್ಥಿವ
 ತಸ್ಯಾಮಿತ್ರಮುಖಸ್ಯ ವಾಚಿ ಹೃದಯೇ ಜಾಡ್ಯಂ ಭವೇತ್ ತತ್ಕ್ಷಣಾತ್ .. 20..
 ಮಂತ್ರಸ್ತಾವದಲಂ ವಿಪಕ್ಷದಲನೇ ಸ್ತೋತ್ರಂ ಪವಿತ್ರಂ ಚ ತೇ
 ಯಂತ್ರಂ ವಾದಿನಿಯಂತ್ರಣೇ ತ್ರಿಜಗತಾಂ ಜೈತ್ರಂ ನ ಚಿತ್ರಂ ಹಿ ತತ್ .
 ಮಾತಃ ಶ್ರೀಬಗಲೇತಿ ನಾಮ ಲಲಿತಂ ಯಸ್ಯಾಸ್ತಿ ಜಂತೋರ್ಮುಖೇ
 ತನ್ನಾಮಸ್ಮರಣೇನ ಸಂಸದಿ ಮುಖಸ್ತಂಭೋ ಭವೇದ್ವಾದಿನಾಂ .. 21..
 ವಾದೀ ಮೂಕತಿ ರಂಕತಿ ಕ್ಷಿತಿಪತಿವೈಶ್ವಾನರಃ ಶೀತತಿ
 ಕ್ರೋಧೀ ಶಾಮ್ಯತಿ ದುರ್ಜನಃ ಸುಜನತಿ ಕ್ಷಿಪ್ರಾನುಗಃ ಖಂಜತಿ .
 ಗರ್ವೀ ಖರ್ಬತಿ ಸರ್ವವಿಚ್ಛ ಜಡತಿ ತ್ವದ್ಯಂತ್ರರಣಾಯಂತ್ರಿತಃ
 ಶ್ರೀನಿತ್ಯೇ ಬಗಲಾಮುಖಿ ಪ್ರತಿದಿನಂ ಕಲ್ಯಾಣಿ ತುಭ್ಯಂ ನಮಃ .. 22..
 ದುಷ್ಟಸ್ತಂಭನಮುಗ್ರವಿಘ್ನಶಮನಂ ದಾರಿದ್ರ್ಯವಿದ್ಯಾವಣಂ
 ಭೂಭೃತ್ಸನ್ನಮನಂ ಚ ಯನ್ಮೃಗದೃಶಾಂ ಚೇತಃಸಮಾಕರ್ಷಣಂ .
 ಸೌಭಾಗ್ಯೈಕನಿಕೇತನಂ ಸಮದೃಶಾಂ ಕಾರುಣ್ಯಪೂರ್ಣೇಕ್ಷಣೇ
 ಶತ್ರೋರ್ಮಾರಣಮಾವಿರಸ್ತು ಪುರತೋ ಮಾತಸ್ತ್ವ ದೀಯಂ ವಪುಃ .. 23..
 ಮಾತರ್ಭಂಜಯ ಮದ್ವಿಪಕ್ಷವದನಂ ಜಿಹ್ವಾಂ ಚ ಸಂಕೀಲಯ
 ಬ್ರಾಹ್ಮೀಂ ಯಂತ್ರಯ ಮುದ್ರಯಾಶು ಧಿಷಣಾಮುಗ್ರಾಂ ಗತಿಂ ಸ್ತಂಭಯ .
 ಶತ್ರೂಂಶ್ಚೂರ್ಣಯ ಚೂರ್ಣಯಾಶು ಗದಯಾ ಗೌರಾಂಗಿ ಪೀತಾಂಬರೇ
 ವಿಘ್ನೋಘಂ ಬಗಲೇ ಹರ ಪ್ರಣಮತಾಂ ಕಾರುಣ್ಯಪೂರ್ಣೇಕ್ಷಣೇ .. 24..
 ಮಾತರ್ಭೈವಿ ಭದ್ರಕಾಲಿ ವಿಜಯೇ ವಾರಾಹಿ ವಿಶ್ವಾಶ್ರಯೇ
 ಶ್ರೀವಿದ್ಯೇ ಸಮಯೇ ಮಹೇಶಿ ಬಗಲೇ ಕಾಮೇಶಿ ವಾಮೇ ರಮೇ .
 ಮಾತಂಗಿ ತ್ರಿಪುರೇ ಪರಾತ್ಪರತರೇ ಸ್ವರ್ಗಾಪವರ್ಗಪ್ರದೇ
 ದಾಸೋಽಹಂ ಶರಣಾಗತೋಽಸ್ಮಿ ಕೃಪಯಾ ವಿಶ್ವೇಶ್ವರಿ ತ್ರಾಹಿ ಮಾಂ .. 25..
 ತ್ವಂ ವಿದ್ಯಾ ಪರಮಾ ತ್ರಿಲೋಕಜನನೀ ವಿಘ್ನೋಘವಿದ್ವಂಸಿನೀ
 ಯೋಷಾಕರ್ಷಣಕಾರಿಣೀ ತ್ರಿಜಗತಾಮಾನಂದಸಂವರ್ಧಿನೀ .
 ದುಷ್ಟೋಚ್ಚಾಟನಕಾರಿಣೀ ಪಶುಮನಃ ಸಮೋಹಸಂದಾಯಿನೀ
 ಜಿಹ್ವಾಃ ಕೀಲಯ ವೈರಿಣಾಂ ವಿಜಯಸೇ ಬ್ರಹ್ಮಾಸ್ತಾವಿದ್ಯಾ ಪರಾ .. 26..
 ಮಾತರ್ಯಸ್ತು ಮನೋರಮಂ ಸ್ತವಮಿಮಂ ದೇವ್ಯಾಃ ಪಠೇತ್ನಾದರಂ
 ಧೃತ್ವಾ ಯಂತ್ರಮಿದಂ ತಥೈವ ಸಮರೇ ಬಾಹ್ಲೋಃ ಕರೇ ವಾ ಗಲೇ .
 ರಾಜಾನೋ ವರಯೋಷಿತೋಽಥ ಕರಿಣಃ ಸರ್ಪಾ ಮೃಗೇಂದ್ರಾಃ ಖಲಾ-
 ಸ್ತೇ ವೈ ಯಾಂತಿ ವಿಮೋಹಿತಾ ರಿಪುಗಣಾ ಲಕ್ಷ್ಮೀಃ ಸ್ಥಿರಾ ಸರ್ವದಾ .. 27..
 ಅನುದಿನಮಭಿರಾಮಂ ಸಾಧಕೋ ಯಸ್ತಿಕಾಲಂ

ಪಠತಿ ಸ ಭುವನೇಽಸೌ ಪೂಜ್ಯತೇ ದೇವವರ್ಗೈಃ .

ಸಕಲಮಮಲಕೃತ್ಯಂ ತತ್ತ್ವ ದ್ರಷ್ಟ್ವಾ ಚ ಲೋಕೇ

ಭವತಿ ಪರಮಸಿದ್ಧಾ ಲೋಕಮಾತಾ ಪರಾಂಬಾ .. 28..

ಪೀತವಸ್ತ್ರವಸನಾಮರಿದೇಹಪ್ರೇತಜಾಸನನಿವೇಶಿತದೇಹಾಂ .

ಫುಲ್ಲಪುಷ್ಪರವಿಲೋಚನರಮ್ಯಾಂ ದೈತ್ಯಜಾಲದಹನೋಜ್ಜ್ವಲಭೂಷಾಂ .. 26..

ಪರ್ಯಂಕೋಪರಿ ಲಸದ್ವಿಭುಜಾಂ ಕಂಬುಹೇಮನತಕುಂಡಲಲೋಲಾಂ .

ವೈರಿನಿರ್ದಲನಕಾರಣರೋಷಾಂ ಚಿಂತಯಾಮಿ ಬಗಲಾಂ ಹೃದಯಾಭ್ಯೇ .. 30..

ಚಿಂತಯಾಮಿ ಸುಭುಜಾಂ ಶೃಣಿಹಸ್ತಾಂ ಸದ್ಭುಜಾಂ ಚ ಸುರವಂದಿತಚರಣಾಂ .

ಷಷ್ಠಿಸಪ್ತಶತಶ್ರೇಷ್ಠಶಸ್ತ್ರೈರ್ಬಾಹುಭಿಃ ಪರಿವೃತಾಂ ಬಗಲಾಂಬಾಂ .. 31..

ಚೌರಾಣಾಂ ಸಂಕಟೇ ಚ ಪ್ರಹರಣಸಮಯೇ ಬಂಧನೇ ವಾರಿಮಧ್ಯೇ

ವಹ್ನೌ ವಾದೇ ವಿವಾದೇ ಪ್ರಕುಪಿತನೃಪತೌ ದಿವ್ಯಕಾಲೇ ನಿಶಾಯಾಂ .

ವಶ್ಯೇ ವಾ ಸ್ತಂಭನೇ ವಾ ರಿಪುವಧಸಮಯೇ ಪ್ರಾಣಬಾಧೇ ರಣೇ ವಾ

ಗಚ್ಛಂಸ್ತಿಷ್ಠಂಸ್ತಿ ಕಾಲಂ ಸ್ತವಪಠನಮಿದಂ ಕಾರಯೇದಾಶು ಧೀರಃ .. 32..

ವಿದ್ಯಾ ಲಕ್ಷ್ಮೀಃ ಸರ್ವಸೌಭಾಗ್ಯಮಾಯುಃ ಪುತ್ರಾಃ ಸಂಪದ್ರಾಜ್ಯಮಿಷ್ಠಂ ಚ ಸಿದ್ಧಿಃ .

ಮಾತಃ ಶ್ರೇಯಃ ಸರ್ವವಶ್ಯತ್ವಸಿದ್ಧಿಃ ಪ್ರಾಪ್ತಂ ಸರ್ವಂ ಭೂತಲೇ ತ್ವತ್ಪರೇಣ .. 33..

ಗೇಹಂ ನಾಕತಿ ಗರ್ವಿತಃ ಪ್ರಾಣಮತಿ ಸ್ತ್ರೀಸಂಗಮೋ ಮೋಕ್ಷತಿ

ದ್ವೇಷೀ ಮಿತ್ರತಿ ಪಾತಕಂ ಸುಕೃತತಿ ಕ್ಷ್ಮಾವಲ್ಲಭೋ ದಾಸತಿ .

ಮೃತ್ಯುವೈದ್ಯತಿ ದೂಷಣಂ ಗುಣತಿ ವೈ ಯತ್ಪಾದಸಂಸೇವನಾತ್

ತಾಂ ವಂದೇ ಭವಭೀತಿಭಂಜನಕರೀಂ ಗೌರೀಂ ಗಿರೀಶಪ್ರಿಯಾಂ .. 34..

ಯತ್ಕೃತಂ ಜಪಸಂಧ್ಯಾನಂ ಚಿಂತನಂ ಪರಮೇಶ್ವರಿ .

ಶತ್ರುಣಾಂ ಸ್ತಂಭನಾರ್ಥಾಯ ತದ್ಗುಹಾರಣ ನಮೋಽಸ್ತು ತೇ .. 35..

ಬ್ರಹ್ಮಾಸ್ತ್ರಮೇತದ್ವಿಖ್ಯಾತಂ ತ್ರಿಷು ಲೋಕೇಷು ದುರ್ಲಭಂ .

ಗುರುಭಕ್ತಾಯ ದಾತವ್ಯಂ ನ ದೇಯಂ ಯಸ್ಯ ಕಸ್ಯಚಿತ್ .. 36..

ಪೀತಾಂಬರಾಂ ಚ ದ್ವಿಭುಜಾಂ ತ್ರಿನೇತ್ರಾಂ ಗಾತ್ರಕೋಜ್ಜ್ವಲಾಂ .

ಶಿಲಾಮುದ್ಗರಹಸ್ತಾಂ ಚ ಸ್ಮರೇತ್ ತಾಂ ಬಗಲಾಮುಖೀಂ .. 37..

ಸಿದ್ಧಿಂ ಸಾಧ್ಯೇವಗಂತುಂ ಗುರುವರವಚನೇಷ್ಟಾರ್ಹವಿಶ್ವಾಸಭಾಜಾಂ

ಸ್ವಾಂತಃ ಪದ್ಮಾಸನಸ್ಥಾಂ ವರರುಚಿಬಗಲಾಂ ಘ್ರಾಯತಾಂ ತಾರತಾರಂ .

ಗಾಯತ್ರೀಪೂತವಾಚಾಂ ಹರಿಹರಮನನೇ ತತ್ಪರಾಣಾಂ ನರಾಣಾಂ

ಪ್ರಾತರ್ಮಧ್ಯಾಹ್ನಕಾಲೇ ಸ್ತವಪಠನಮಿದಂ ಕಾರ್ಯಸಿದ್ಧಿಪ್ರದಂ ಸ್ಯಾತ್ .. 38..

ಇತಿ ಶ್ರೀರುದ್ರಯಾಮಲೇ ಉತ್ತರಖಂಡೇ ಶ್ರೀಬ್ರಹ್ಮಾಸ್ತ್ರಮಹಾವಿದ್ಯಾಬಗಲಾಮುಖೀಸ್ತೋತ್ರಂ


ಸಂಪೂರ್ಣಂ .


The Panchanga Prakaranam has this stotra as first:

- (1) Brahmastramahavidyastotram
- (2) Hridayam
- (3) Panjara Stotram
- (4) Panjara Nyasa Stotram
- (5) Kavacham (5 kavachams are given)

See these stotras in Devi section.

Proofread by Ruma Dewan

——
Shri Brahmastra Mahavidya Bagulamukhi Stotram
pdf was typeset on March 11, 2023

——
Please send corrections to sanskrit@cheerful.com

